

Ċelebrazzjoni Ewkaristika għall-Bżonnijiet
tal-Missjoni u tal-Missjunarji

Espożizzjoni tas-Santissmu Sagrament

Kant tal-Bidu: Flimkien Ġesu' Maħbub

Flimkien Ġesu' Maħbub,
Kull ġieħ u ħajr nagħtuk;
Kif Int ħabbejna lkoll
Nixtiequ li nħobbuk.
Ifhtilna l-bieb ta' dik id-dar
Fejn qiegħed waħdek lejl u nhar.

Rit/. Kull ġieħ u ħajr nagħtuk (x2)

Ħallina hdejk Ġesu'
Quddiemek mixħutin.
Int thobb tarahom flimkien
Lil ħutek maħbubin
Aħbina lkoll ġo dik il-Qalb
Biex tisma' l-qlub li jgħidu t-talb.

R./ Kull ġieħ u ħajr nagħtuk (x2)

Int l-hena, is-sliem, il-ferħ

Ta' min jittama fik.
Int farag ta' kull qalb
Li thobb titghaxxaq bik.
Mis-sema nzilt u fostna gejt,
Biex ihobbuk dawk li habbejt.

Rit/. Kull gieħ u ħajr nagħtuk (x2)

Vista lil Ġesu' Sagramentat

Taħt ix-xbieha t'Ostja ckejkna
Gejt inzurek, nadurak
O Ġesu' bqajt tgħammar fostna,
Biex tkun l-għaxxa ta' kulħadd.

Missierna, Sliema, Glorja

Ma nsibx kliem, O Alla tiegħi,
Biex infahhrek kif irrid,
Għax jien xejn u Inti kollox,
Int fawwara ta' kull gid.

Missierna. Sliema, Glorja

Kemm nixtieq dal-ħin hawn miegħek,
Ninsa kollox u 'l kulħadd,
Biex minn qalbi nista' ngħidlek
Egħzeż minnek m'għandi 'l ħadd.

Missierna, Sliema, Glorja

Jiena naf li kemm -il darba
Mal-gid bdiltek ta' din l-art,

U kmand Tiegħek, fi bluhiti

Bi dñubieti jien każbart.

Missierna, Sliema, Glorja

Nagħtik ġieħ mal-aṅgli kollha

Mal-eluf ta' qaddisin,

Li fis-sema b'lehen wieħed,

Ifaħħruk ilkoll henjin.

Missierna, Sliema, Glorja

Skont il-fehma tal-Papa: Missierna, Sliema, Glorja

Intenzjoni:

Noffru din is-siegħa adorazzjoni għall-bżonnijiet tal-Missjoni u tal-Missjunarji u biex il-Mulej jurina kif nistgħu ngħinu biex tinxtered is-Saltna t'Alla fl-artijiet lil ħutna.

Missjoni. Marija Santissima kienet l-Ewwel Missjunarja u taħt il-ħarsien tagħha sejrjn nagħmlu din l-Adorazzjoni Ewkaristika.

Talb ta' Adorazzjoni

Wara kull invokazzjoni ngħidu flimkien: NADURAWK ĠESU' FEDDEJ TAGĦNA.

Nadurawk, Ġesu', ħaġa waħda mal-Missier u mal-Ispirtu s-Santu.

Nadurawk, Ġesu', li għax thobbna ċċekkint u sirt bniedem bħalna.

Nadurawk, Ġesu', li tħassart lin-nies ta' żmienek għax kienu bħal merħla mingħajr ragħaj.

Nadurawk, Ġesu', l-uniku Feddej tal-bnedmin kollha.

Nadurawk, Ġesu', tal-imħabba bla qies tiegħek li ridt tibqa' magħna fl-Ewkaristija.

Nadurawk, Ġesu', li Inti prezenti fostna.

Nadurawk, Hobz qaddis li taghti l-hajja lill-bnedmin kollha.

Nadurawk, Ġesu', li tgħaqqad lill-bnedmin kollha haġa waħda bejniethom permezz tal-Ewkaristija.

Qari mill-Ittra ta' San Pawl Appostlu lir-Rumani

(Kap 10 V. 9)

“Jekk inti tistqarr b'fommok, “Ġesu' hu l-Mulej”, u temmen f'qalbek li Alla qajmu mill-Imwiet, inti ssalva. Wiehed jemmen f'qalbu biex ikollu l-ġustizzja u jistqarr b'xofftejh biex ikollu s-salvazzjoni. L-Iskrittura tgħid, “Kull min jemmen fih ma jintilifx. Ma hemmx għażla bejn Lhud u Griegi; Alla hu s-Sid ta' kulhadd u għani ma' dawk kollha li jsejhulu, għax kull min isejjaħ isem il-Mulej isalva. Imma kif jistgħu jsejhu lil dak li ma jemmnux fih? Kif jistgħu jemmnu f'dak ma semgħux bih? Kif jistgħu jisimgħu jekk ma jxandruhulhomx? Kif jistgħu ixandruhulhom jekk ma jkunux mibgħuta? Bħalma hemm miktub, “Kemmhuma sbieħ ir-riglejn ta' dawk li jhabbru l-ġid, iżda mhux kulhadd qagħad għall-kelma tal-Evangelju. Isaija ħabbar: “Mulej, min emmen il-kelma li sema' mingħandna?” Għax il-fidi tiġi mis-smiġh, u s-smiġh mill-kelma ta' Kristu. Imma ngħid jien, jaqaw ma semgħux? Żgur li semgħu l-Iskrittura tgħid; “Lehinhom inxtered mal-art kollha, u l-kelma tagħhom laħqet truf id-dinja.”

Il-Kelma tal-Mulej

Inroddu Hajr lil Alla

Mument ta' Skiet

Qari mill-Evangelju ta' San Mattew

(Kap 9 V 35-38)

Ġesu' dar l-ibliet u l-irhula kollha jgħallem fis-sinagogi, ixandar il-Bxara t-tajba tas-Saltna, u jfejjaq kull xorta ta' mard u lil kull min kien nieqes minn saħħtu. Ra n-nies u tħassarhom, għax kienu mdejqa u mitluqa bħal nagħaġ bla ragħaj. Imbagħad qal lid-dixxipli tiegħu: “Il-ħsad huwa kbir, iżda l-ħaddiema ftit. Itolbu mela lil Sid il-ħsad biex jibgħat ħaddiema għall-ħsad tiegħu.”

Il-Kelma tal-Mulej

Tifhir lilek Kristu

Salm Responsorjali

(Salm 96)

R/. Morru fid-dinja kollha u xandru l-Bxara t-Tajba

Għannu lill-Mulej għanja ġdida;
għannu lill-Mulej fl-art kollha;
għannu lill-Mulej, bierku Ismu;
Habbu minn jum għal ieħor is-salvazzjoni tiegħu. R/.

Xandru fost il-ġnus is-sebħ tiegħu,
fost il-popli kollha l-għegubijiet tiegħu.
Agħtu lill-Mulej, familji tal-popli
agħtu lill-Mulej sebħ u qawwa;
agħtu lill-Mulej, is-sebħ ta' Ismu. R/.

Ġibulu l-offerti, u idhlu fil-btiehi tat-tempju tiegħu;
inxteħtu quddiem il-Mulej b'tiżjin qaddis;
triegħdu quddiemu, nies kollha tal-art;
Għidu fost il-ġnus; "Il-Mulej isaltan"
Hu jżomm sħiħa d-dinja biex qatt ma titharrek;
hu jiġġudika 'l popli bis-sewwa. R/.

Ħa jifirħu s-smewwiet u tithenna l-art,
ħa jħabbat il-baħar u kull ma fih,
ħa jifraħ ir-raba' u kull ma fih,
u jgħannu bil-ferħ is-siġar kollha tal-bosk
quddiem il-Mulej, għax ġej,
għax ġej, biex jagħmel haqq mill-art.

Hu jagħmel haqq mid-dinja bil-gustizzja,
u mill-popli bis-sewwa Tiegħu. R/.

Mument ta' Skiet

Kant: Waslet is-Siegħa

Jien se nagħtikom kmandament ġdid;
Li thobbu 'l Alla u lil xulxin.
Minn dan jagħharfukom
Li lkoll intom tiegħi
Jekk thobbu 'l-aħwa kif habbejtkom jien.

Waslet is-siegħa, Missier Qaddis,
Biex Int issebbaħ lill-Iben Tiegħek,
Għax din hi l-ħajja,
Li jagħharfu lkoll lilek,
Biex dawk li tajtni jgħixu lkoll miegħek.

Missier Qaddis, ħarishom f'Ismek
Dawk l'Inti tajtni nitlob għalihom.
Kif int bghatt lili,
Hekk jien nibgħat lilhom
Għax jien habbejthom kif habbejtni Int.

U għal dawk kollha li jemmnu fija,
Kif Inti fija u Jiena fik,

Hekk huma jkunu

Haġa waħda fina

Biex il-ferħ tagħhom ma jispiċċa qatt.

Riflessjoni:

Fuq il-Missjoni:

Min-natura tagħha nnfisha l-Knisja f' din id-dinja hija Missjunarja; kif il-Missier baġat lil Ġesu' hekk Ġesu' baġat lill-Knisja fid-dinja kollha biex ixxandar l-Isem tiegħu lill-Popli kollha. Il-mandat: "Morru fid-dinja kollha u aġmlu dixxpli mill-ġnus kollha u għammduhom fl-Isem tal-Missier u tal-Iben u tal-Ispirtu s-Santu"... dan il-mandat għadu jgħodd għall-Knisja tallum.

Il-Qaddis Papa Ġwanni Pawlu II fil-messaġġ għall-Ġurnata Missjunarja (1986) ikellimna fuq l-importanza kbira li bħala nsara għandna d-dmir li nwasslu bil-kelma u bl-eżempju lil Ġesu' lil ħutna l-bnedmin. Dan huwa dmir mhux biss tas-sacerdoti imma ta' kull nistrani. Il-Papa jkompli jgħid li "llum naraw l-impenn biex inxandru, nixhdu u naqdu l-Evangelju qed isir aktar urgenti; qed jinħass aktar il-bżonn li ngħinu lill-Missjunarji, kemm jekk sacerdoti, kemm jekk persuni kkonsagrati lil Alla fid-dinja, kemm jekk volontiera lajċi. L-istess Papa jsemmi b'enfasi l-importanza tat-talb għall-ħidma Missjunarja. Għalhekk kif aħna ninsabu quddiem Ġesu' Ewkaristija, ejjew nitolbu għall-bżonnijiet tal-Missjunarji li jaħdmu barra minn pajjiżna u nitolbuh sabiex nifhmu aħjar x'għandu jkun is-sehem tagħna fix-xandir tal-Evangelju. Il-Papa juri ħtieġa li niżżuħajr lill-Mulej għaliex ħafna minn uliedu, familji nsara, wieġbu għall-għanjiet tal-Ġurnata Missjunarja b'eżempji mill-isbaħ ta' mħabba universali u disinteressata. Huma taw xhieda ta' dan billi offrew ħafna saġrifċċji u talb għall-Missjunarji u xi drabi billi qasmu direttament magħhom fit-tbatijiet appostoliċi tagħhom. Bl-istess mod Ġesu' qiegħed jibgħat lilna biex inxandruh fost dawk li niltaqgħu magħhom fil-ħajja tagħna, u l-esperjenza li għandna ta' Ġesu' ma nistgħux inżommuha għalina, għandna l-obbligu li naqsmuha mal-oħrajn.

Kant: Quddiemek Hawn Miġbura

Quddiemek hawn miġbura,

Flimkien, Ġesu' nqimuk.

Arana lkoll madwarek:

Int taf kemm inħobbuk.

Rit./ Ħallina nibqgħu miegħek

Ħa ntuk kull ħajr u ġieħ.

Int l-hena, d-dawl it-tama,

Il-ghaxxa u l-mistrieħ. (x2)

Int ridt li tibqa' magħna

Biex dejjem insibuk;

O x'ferħ inħossu f'qalbna

Kull meta nirċevuk.

R./ Ħallina nibqgħu miegħek...

Igħbidna lejx x'ħin niġu

Quddiemek f'dan is-skiet;

Biex nilqgħu go sidirna

Ilkoll ħobż is-smewwiet.

R./ Ħallina nibqgħu miegħek...

Nitkellmu ma' Ġesu'

O Ġesu' prezenti fis-Sagrament tal-Imħabba, aħna nadurawx, u nerfgħu lejx it-talb umli tagħna. Mulej ikollok ħniena mill-poplu tiegħek. Anke illum ħafna bnedmin huma mitlufa bħal nagħaġ mingħajr ragħaj. Anke illum il-ħsad huwa bosta imma l-ħassada f'it. Nitolbuk Mulej ibgħat ħafna ħaddiema fil-qasam tiegħek. Ibgħat ħafna ħabbara li jxandru l-bxara t-tajba tas-salvazzjoni u b'hekk ikomplu l-opra Tiegħek tal-Fidwa. Izra' fil-qlub ta' tant zġażaġħ ix-xewqa li

jiddedikaw hajjithom kollha kemm hi fit-tixrid tal-Vangelu f'artna u fl-art tal-Missjoni għas-salvazzjoni ta' ħutna l-bnedmin. Mulej Ġesu' li mitt fuq is-salib biex issalva lill-bnedmin u tajt lill-knisja tiegħek il-kmand li xxandar l-Evangeliu lill-ġnus kollha ara kif parti kbira mill-umanita' għadha ma tafekx, għadha ma temminx fik. Inti li Int l-uniku Salvatur tad-dinja. Nitolbuk li tqajjem fil-Knisja tiegħek iż-żelu għas-salvazzjoni tal-erwieħ u li tqanqal tant qlub generużi biex joffru l-ħajja tagħhom fil-kamp tal-Missjoni. O Ġesu' Saċerdot Etern kabbar fil-Knisja Tiegħek in-numru tal-Missjunarji u iffurmahom skont id-disinji tal-Qalb Tiegħek Santissima. Asal O Ġesu' għand l-infidili permezz tal-Missjunarji Tiegħek; biddilhom fik; agħmilhom strumenti tal-Ħniena, u agħmel li huma jwettqu bil-qawwa tal-Ispirtu Tiegħek l-opri li Inti stess wettaqt għas-salvazzjoni tad-dinja, Inti li tgħix u ssaltan għal dejjem ta' dejjem. Hekk ikun.

Invokazzjonijiet

Wara kull invokazzjoni ngħidu: Grazzi Mulej, għaliex inti tisma' t-talba tagħna.

1. Ieqaf Mulej mal-Knisja tiegħek u ilqa' t-talb li qiegħda tagħmillek biex il-Bxara t-tajba tas-salvazzjoni tinxtered mal-art kollha u tagħti frott kullimkien. Nitolbu
2. Spirtu Qaddis, ixhet id-dawl tal-għerf tiegħek fuq l-Missjunarji kollha tad-dinja; agħmel li, mimlijin bil-ħegġa qaddisa li jwasslu lil Ġesu' lil ħuthom, huma jirnexxilhom iwettqu r-rieda tiegħek f'ħajjithom. Nitolbu
3. Mulej, nitolbuk, sabiex iktar żgħażaġġ generużi, bl-għajnuna ta' Marija Santissima, iwieġbu bil-qalb għas-sejħa li qed tagħmlilhom sabiex iwasslu l-Kelma u s-Sagramenti tiegħek lil ħuthom il-bnedmin barra minn art twelidhom. Nitolbu
4. Nitolbuk, Mulej, sabiex il-Maltin tal-Gzejjer tagħna iħossu dejjem iżjed is-sens Missjunarju tal-Knisja billi jitolbu, jagħmlu saġrificċji u jgħinu lill-Knisja barra minn Malta. Nitolbu
5. Missier Qaddis, nitolbuk sabiex aktar lajċi, bl-għajnuna tal-Opri Missjunarji Pontifiċji, jifhmu aktar is-sens ta' Knisja Universali u jkunu lesti li joffru xi żmien minn ħajjithom f'servizz ta' mħabba għal ħuthom il-bnedmin. Nitolbu

6. Għall-Missjunarji Maltin li qed jgħinu l-Knisja barra minn pajjiżna sabiex bl-eżempju tagħhom iqanqlu aktar żgħażaġh biex iwieġbu għas-sejha Tiegħek. Nitolbu
7. Nitolbu għall-Missjunarji mejtin; agħtihom sehem, Mulej, fil-Liturġija tiegħek tas-sema. Nitolbu

Talba tal-Aħhar

O Ġesu', li hlaqtna għalik u tridna lkoll insalvaw, Inti li sejjaħt lill-Appostli biex ikunu sajjieda tal-bnedmin. Sejjaħ issa żgħażaġh imhegga biex jigu warajk u jkunu ministri tiegħek. Agħtihom dak il-għatx li kellek Int għall-fidwa tal-bnedmin kollha, li minhabba fihom jiggdedded kuljum is-sagrificċju tiegħek fuq l-altar.

Mulej Ġesu', dejjem lest biex tidhol għalina, għallimna naħsbu fid-dinja kollha, fejn hafna minn hutna jitolbu fis-skiet għad-dawl tas-sema u għannar tal-imhabba, u hekk hafna żgħażaġh iwieġbu għas-sejha tiegħek biex ikomplu l-missjoni tiegħek, jibnu l-Ġisem Mistiku tiegħek, il-Knisja, u jsiru l-melħ tal-art u d-dawl tad-dinja. Sejjaħ ukoll, Mulej, hafna xebbiet safja, mimlijin hegga u qlubija, biex tikber fihom ix-xewqa tal-perfezzjoni nisranija halli jinghataw għall-qadi tal-Knisja u ta' daww kollha li jinhtiegu l-għajnuna u l-imhabba tagħhom. Hekk ikun.

Kant tal-Gheluq: Lil Alla bil-ferħ inkantaw

Lil Alla bil-ferħ inkantaw;
Għanja ta' radd il-ħajr ngħannu lill-Mulej.

Ha nersqu quddiemu bil-ferħ u t-tama f'qalbna;
Ha ngħannu għanja għdida lil Sid is-sema u l-art.

Rit./ Lil Alla bil-ferħ inkantaw...

Jifirħu l-muntanji, jifirħu s-siġar kollha
Jifirħu l-art u s-sema bil-kobor tal-Mulej.

Rit./ Lil Alla bil-ferħ inkantaw...

Isebbħu lil Ismu l-għasafar tal-għelieqi;

Lil Ismu jsebbħu l-kwiekeb u l-fjuri tal-widien.

Rit./ Lil Alla bil-ferħ inkantaw...

Ħa ngħannu fuq l-arpa is-sebħ tal-qawwa tiegħu;
Ħa nfahħru l-kobor t'Alla mal-kant tal-innijiet.

Rit./ Lil Alla bil-ferħ inkantaw...

Fid-dlam imexxina, fil-mergħa jieħu ħsiebna;
Jekk leħnu jidwi fostna llum nilqgħuh bil-ferħ.

Rit./ Lil Alla bil-ferħ inkantaw...

Għax hu Alla tagħna u aħna l-poplu tiegħu;
Imbierek min ifahħar il-kobor tal-Mulej.

Tingħata l-Barka Sagramentali